



పరకాల : నిరసన తెలుపుతున్న ఆటో కార్మికులు



వర్ధన్నపేట : అంబేద్కర్ సెంటర్లో ధర్నా చేస్తున్న ఆటో డ్రైవర్లు

కాంగ్రెస్ నిర్ణయంతో రోడ్డున పడ్డాం

పరకాల, డిసెంబర్ 16 : రాష్ట్రంలో కాంగ్రెస్ ప్రభుత్వం తీసుకున్న అనాలోచిత నిర్ణయాలు, హామీలతో ఆటో డ్రైవర్లు రోడ్డున పడ్డారని ఆవేదన వ్యక్తం చేశారు. మహాలక్ష్మి పథకంలో భాగంగా మహిళలకు ఆర్టీసీ బస్సుల్లో ఉచిత ప్రయాణం కల్పించడంపై ఆటో యూనియన్ ఆధ్వర్యంలో శనివారం పట్టణంలో ఆటో డ్రైవర్లు నిరసన తెలిపారు. ఈ సందర్భంగా వారు మాట్లాడుతూ రాష్ట్రంలో వేలాదిమంది ప్రయాణికులను గమ్యస్థానాలకు చేర్చుతూ స్వయం ఉపాధి పొందుతున్న ఆటో డ్రైవర్లను పట్టించుకోకుండా రాష్ట్ర ప్రభుత్వం 'మహాలక్ష్మి' పేరుతో మహిళలందరికీ ఉచిత ప్రయాణం కల్పించిందని ఆగ్రహం వ్యక్తం చేశారు. దీంతో తాము ఉపాధి కోల్పోయామని ఆవేదన చెందారు. తమ కుటుంబాలను పోషించుకోలేని దుస్థితి నెలకొందని ఆందోళన వ్యక్తం చేశారు. రాష్ట్ర ప్రభుత్వం తమను ఆదుకోవాలని, తేని పక్షంలో తమ పోరాటాన్ని మరింత ఉధృతం చేస్తామని హెచ్చరించారు.

కమలాపూర్లో నిరసన..

కమలాపూర్ : కాంగ్రెస్ సర్కారు నిర్ణయంతో తమ బతుకులు రోడ్డున పడ్డాయని ఆగ్రహం వ్యక్తం చేస్తూ మండలకేంద్రంలో ఆటో డ్రైవర్లు ధర్నా నిర్వహించారు.

కాంగ్రెస్ పార్టీ అధికారంలోకి వచ్చిన వెంటనే మహిళలకు ఆర్టీసీ బస్సుల్లో ఉచిత ప్రయాణం కల్పించడం వల్ల తాము జీవనోపాధి కోల్పోయామని ఆవేదన వ్యక్తం చేశారు. పొద్దంతా ఆటో నడిపినా కుటుంబం గడిచే పరిస్థితి లేదన్నారు. ఆర్టీసీ బస్సుల్లో ఉచిత ప్రయాణం వల్ల ఎవరూ ఆటో ఎక్కడం లేదని వాపోయారు. దీంతో కుటుంబం గడవడం కష్టంగా మారిందన్నారు. అనంతరం పరకాల-హుజూరాబాద్ ప్రధాన రహదారిపై ధర్నా చేపట్టి, ర్యాలీగా తహసీల్దార్ కార్యాలయానికి వెళ్లి వినతి పత్రం అందజేశారు. కార్యక్రమంలో బీఆర్ఎస్ నాయకుడు సత్యనారాయణరావు, ఆటో డ్రైవర్ల రవి, కుమార్ స్వామి, రాజు పాల్గొన్నారు.

ఉపాధి కోల్పోతున్నాం..

వర్ధన్నపేట: ఆర్టీసీ బస్సుల్లో మహిళలకు ఉచిత ప్రయాణం కల్పించడంతో తాము ఉపాధి కోల్పోతున్నామని ఆటో డ్రైవర్లు అన్నారు. ఈ మేరకు వర్ధన్నపేట పట్టణంలో ఆందోళన చేశారు. ఆటో యూనియన్ మండల కమిటీ ఆధ్వర్యంలో అంబేద్కర్ సెంటర్లో ధర్నా చేసి, అంబేద్కర్ విగ్రహానికి వినతిపత్రం సమర్పించారు. ఈ సందర్భంగా యూనియన్ నాయకులు మాట్లాడుతూ

- సర్కారు ఆటో డ్రైవర్ల పాట్ల కొట్టడం అన్యాయం
- 'మహాలక్ష్మి' పథకం వల్ల మహిళలు ఆటో ఎక్కడం లేదు
- పైనాన్స్ కట్టడానికే ఇబ్బంది పడుతున్నాం
- ఇక కుటుంబాలను ఎలా పోషించుకోవాలి
- ప్రభుత్వ నిర్ణయంపై ఆటో డ్రైవర్ల ఆగ్రహం
- పరకాల, కమలాపూర్, వర్ధన్నపేటలో నిరసనలు, ధర్నాలు

ఆర్టీసీ బస్సుల్లో ఉచిత ప్రయాణం వల్ల మహిళా ప్రయాణికులు ఆటోల్లో ఎక్కడం లేదన్నారు. దీంతో పైనాన్స్లో రుణాలు చెల్లించలేని పరిస్థితి నెలకొందని ఆవేదన వ్యక్తం చేశారు. ఉపాధి కోల్పోయి కుటుంబ పోషణ భారంగా మారిందన్నారు. పైనాన్స్ కంపెనీలు ఆటోలను తీసుకెళ్లే డ్రైవర్లు రెండు విధాలుగా నష్టపోయే ప్రమాదం ఉందని ఆందోళన వ్యక్తం చేశారు. రాష్ట్ర ప్రభుత్వం ఆటో డ్రైవర్ల పరిస్థితిని అర్థం చేసుకొని తమకు న్యాయం చేయాలని కోరారు. ఆందోళనలో ఆటో డ్రైవర్స్ యూనియన్ మండల బాధ్యులు, ఆటో డ్రైవర్లు పాల్గొన్నారు.

గిరిజన వర్షిటి విర్వాటుకు వేగంగా అడుగులు

ములుగు, డిసెంబర్ 16 (నమస్తే తెలంగాణ) : తెలంగాణ రాష్ట్ర విభజన హామీలో భాగమైన గిరిజన యూనివర్సిటీ ఏర్పాటుకు వేగంగా అడుగులు పడుతున్నాయి. ఈ నెల 4వ తేదీన పార్లమెంట్లో గిరిజన యూనివర్సిటీ బిల్లుకు ఆమోదం లభించింది. కాగా, శనివారం హైదరాబాద్ సెంట్రల్ వర్షిటి ఉప కలపటి బీజేపీ, రిజిస్ట్రార్ దేవేన్ సింగం, డిప్యూటీ రిజిస్ట్రార్ అభిషేక్ కుమార్ యూనివర్సిటీకి ములుగులో కేటాయించిన ప్రభుత్వ భూములను పరిశీలించారు. అలాగే తాత్కాలికంగా తరగతులను ప్రారంభించే

- ములుగులో సెంట్రల్ యూనివర్సిటీ అధికారుల పర్యటన
- భూములు, తరగతి గదుల పరిశీలన
- వచ్చే విద్యా సంవత్సరం నుంచి తరగతులు ప్రారంభం



నేటి నుంచి మేడారం జాతరకు ప్రత్యేక బస్సులు

హనుమకొండ చౌరస్తా, డిసెంబర్ 16 : రాష్ట్ర నలుమూలల నుంచి మేడారం సందర్శనకు వచ్చే ప్రయాణికుల సౌకర్యార్థం ఈ నెల 17వ తేదీ నుంచి ప్రత్యేక బస్సులను నడిపిస్తున్నట్లు ఆర్టీసీ ఆర్ఎం జే శ్రీలత తెలిపారు. హనుమకొండ నుంచి ప్రత్యేక బస్సులను ప్రయాణికుల రద్దీకి అనుగుణంగా ప్రతి బుధవారం, ఆదివారం, ఇతర సెలవు దినాల్లో నడిపిస్తామని, ఈ సౌకర్యాన్ని వినియోగించుకోవాలని ఆమె కోరారు.

స్టార్టప్ల అభివృద్ధిపై దృష్టి సారించాలి

- నిట్ డైరెక్టర్ బిద్యాధర్ సుబుధి
- భువనేశ్వర్ ఐఐఎంటిలో వరంగల్ నిట్ ఒప్పందం



భువనేశ్వర్ ఐఐఎంటి అధికారులతో ఎంవోయూ మార్పుకుంటున్న నిట్ డైరెక్టర్ బిద్యాధర్ సుబుధి

హనుమకొండ చౌరస్తా, డిసెంబర్ 16 : పరిశ్రమలు, సహజ హితం, ఉద్యోగవకాశాలను పెంపొందించడమే లక్ష్యంగా స్టార్టప్లను అభివృద్ధి చేయాలని నిట్ డైరెక్టర్ ప్రొఫెసర్ బిద్యాధర్ సుబుధి అన్నారు. నిట్లో శనివారం ఇండస్ట్రీ టెక్నోలజీ కార్యక్రమం నిర్వహించారు. ఈ సందర్భంగా ఆయన మాట్లాడుతూ.. దేశంలోని సంస్కలన్నీ సామాజిక సమస్యలను పరిష్కరించే స్టార్టప్లను అభివృద్ధి చేయడం ప్రారంభించాలన్నారు. భువనేశ్వర్ సీఎస్ఐఆర్-ఇన్స్టిట్యూట్ ఆఫ్ మినరల్స్ అండ్ మెటీరియల్స్ టెక్నాలజీ డైరెక్టర్ రామానుజ నారాయణ్ మాట్లాడుతూ.. చాలామంది విద్యార్థులు అమెరికా వెళ్లాలని కలలు కంటున్నారని, గూగుల్, మైక్రోసాఫ్ట్, ఇతర కంపెనీలకు భారత సంతతి వారీ సీఈవోలుగా ఉన్నారని, దేశంలో ఎక్కడ లోపం ఉంది.. ఇక్కడి ఇంజనీర్లు, మేధావులు విదేశాలకు వలస వెళ్లకుండా చూడాలని పేర్కొన్నారు. దేశం ఎదుర్కొంటున్న ఆతిముఖ్యమైన సమస్య నిరుద్యోగం అని, ఎంటర్ప్రెన్యూర్షిప్ ద్వారా అవకాశాలను సృష్టించడం గురించి ఆలోచించడం ప్రారంభిస్తే ఈ సమస్యను పరిష్కరించవచ్చని నేషనల్ ఇన్స్టిట్యూట్ ఫర్ మైక్రో, స్మాల్ అండ్ మీడియం ఎంటర్ప్రైజెస్ డైరెక్టర్ గౌరీ స్వరూప అన్నారు. కంపెనీలను సృష్టించే దిశగా అన్ని ఎన్

బిట్లు పనిచేయాలని కోరారు. అలాగే డీఆర్డీఎల్ ప్రాజెక్ట్ డైరెక్టర్ శోభనల అంశాలపై వివరించారు. మే 2023 ప్రకారం దేశంలోని 670 జిల్లాల్లో 99వేల స్టార్టప్లు ఉన్నాయని చెప్పారు. పరిశ్రమలకు సహాయపడే పరిశోధన ఆలోచనలను అభివృద్ధి చేయాలన్నారు. ఎన్ఐటీలో సెంటర్ ఆఫ్ ఎక్స్లెన్స్ను ఏర్పాటు చేయాలని, ప్రపంచ స్థాయి సమస్యలను పరిష్కరించడంలో పరిశ్రమల విభాగంతో సమన్వయం చేసుకుంటూ ఎన్ఐటీలు పనిచేయాలని సూచించారు. **ఐఐఎంటి-వరంగల్ నిట్ ఒప్పందం..** ఇన్స్టిట్యూట్ ఆఫ్ మినరల్స్ అండ్ మెటీరియల్స్ టెక్నాలజీ (ఐఐఎంటి) భువనేశ్వర్లో వరంగల్ నిట్ అవగాహన ఒప్పందం (ఎంవోయూ) కుదుర్చుకుంది. పరిశోధన, కన్సల్టింగ్ను బలోపేతం చేయడానికి ఎంవోయూ సహాయపడుతుందని నిట్ డైరెక్టర్ తెలిపారు. ఎంఓయూ ప్రకారం రెండు సంస్థలు పరిశోధనా సౌకర్యాలను పంచుకుంటాయని, బాహ్యనిధుల కోసం ఉమ్మడి పరిశోధన ప్రతిపాదనలను అభివృద్ధి చేస్తాయన్నారు. ఈ మేరకు ఎన్ఐటీ వరంగల్ డైరెక్టర్, భువనేశ్వర్ సీఎస్ఐఆర్-ఐఐఎంటి డైరెక్టర్ అవగాహన ఒప్పందాలపై సంతకాలు చేసి మార్పిడి చేసుకున్నారు. కాగా, ఈ కార్యక్రమాన్ని నిర్వహించేందుకు తమ విలువైన సహకారాన్ని అందించిన అన్ని ఎన్ఐటీలకు నిట్ డైరెక్టర్ కృతజ్ఞతలు తెలిపారు. రెండు రోజుల పాటు జరిపిన అన్ని చర్చలను సారాంశాలను డాక్యుమెంట్ చేస్తామని చెప్పారు. ఎన్ఐటీ వరంగల్లో మొదటి రీసెర్చ్ కాన్ క్వేట్ నిర్వహించడం అభినందనీయమన్నారు. ఎన్ఐటీ రీసెర్చ్ అండ్ డెవలప్ మెంట్ డీన్ ప్రొఫెసర్ సోమేశ్ఖర్, అసోసియేట్ డీన్లు ప్రొఫెసర్ వాసు, ప్రొఫెసర్ శివీష్ సోనావానే ఈ కార్యక్రమాన్ని సమన్వయం చేశారు.